

NARAYANEEYAM (Dasakas 81-90)

81 The slaying of Narakasura

snigdhām mugdhām satatamapi tām lālayan satyabhāmām
yāto bhūyaḥ saha khalu tayā yājñasenīvivāham |
pārthaprītyai punarapi manāgāsthito hastipuryām
śakraprasthām puramapi vibho saṁvidhāyāgato'bhūḥ | | 81-1
bhadrām bhadrām bhavadavarajām kauraveṇārthyamānām
tvadvācā tāmahrta kuhanāmaskarī śakrasūnuḥ |
tatra kruddham balamanunayan pratyagāstena sārdham
śakraprasthām priyasakhamude satyabhāmāsahāyaḥ | | 81-2
tatra krīḍannapi ca yamunākūladṛṣṭām grhītvā
tām kālindīm nagaramagamaḥ khāṇḍavaprīṇitāgniḥ |
bhrātṛtrastām praṇayavivaśām deva paitṛṣvaseyīm
rājñām madhye sapadi jahiṣe mitravindāmavantīm | | 81-3
satyām gatvā punarudavaho nagnajinnandanām tām
badhvā saptāpi ca vṛṣavarānsaptamūrtirnimeṣāt |
bhadrām nāma pradaduratha te deva santarddanādyā-
statsodaryām varada bhavataḥ sāpi paitṛṣvaseyī | | 81-4
pārthādyairapyakṛtalavanām toyamātrābhilakṣyaṁ
lakṣam chitvā śapharamavṛthā lakṣaṇām madrakanyām |
aṣṭāvevaṁ tava samabhavan vallabhāstatra madhye
śuśrotha tvaṁ surapatigirā bhaumaduśceṣṭitāni | | 81-5
smṛtāyātām pakṣipravaramadhirūḍhastvamagama
vahannaṅke bhāmāmupavanamivārātibhavanam |
vibhindaṁ durgāni truṭitapṛtanāśoṇitarasaiḥ
puram tāvat prāgjyotiṣamakuruthāśśoṇitapuram | | 81-6
murastvām pañcāsyō jaladhivanamadhyādudapatat
sa cakre cakreṇa pradaliṭāśirā maṅkṣu bhavatā |
catudantairdantāvalapatibhirindhānasamaram
rathāṅkenacchitvā narakamakarostīrṇarakam | | 81-7
stuto bhūmyā rājyaṁ sapadi bhagadatte'sya tanaye
gajaṅcaikaṁ dattvā prajighāyitha nāgānnijapurīm |
khalenābaddhānām svagatamanasām ṣoḍaśa punaḥ
sahasrāṇi strīṇāmapi ca dhanarāśīm ca vipulam | | 81-8
bhaumāpāhṛtakunḍalam tadaditerdātum prayāto divaṁ
śakrādyairmahitaḥ samam dayitayā dyustriṣu dattahriyā |

hṛtvā kalpataruṃ ruṣābhipatitaṃ jitvendramabhyāgama-
stattu śrīmadadoṣa īdṛśa iti vyākhyātumevākṛthāḥ | | 81-9

kalpadruṃ satyabhāmābhavanabhuvi sṛjandvyaṣṭasāhasrayoṣāḥ
svīkṛtya pratyagāraṃ vihitabāhuvapurlālayankelibhedaiḥ |
āścaryānnāradālokitavividhagatistatra tatrāpi gehe
bhūyaḥ sarvāsu kurvan daśa daśa tanayān pāhi vātālayeśa | | 81-10

82 The fight with Baana etc

pradyumno raukmiṇeyaḥ sa khalu tava kalā śambareṇāhṛtastaṃ
hatvā ratyā sahāpto nijapuramaharadrukmiṇyaṃ ca dhanyāṃ |
tatputro'thāniruddho guṇanidhiravahadrocanāṃ rukmipautrīṃ
tatrodvāhe gatastvaṃ nyavadhi musalinā rukmyapi dyūtavairāt | | 82-1

bāṇasya sā balisutasya sahasrabāhormāheśvarasya mahitā duhitā kiloṣā |

tvatpautramenamaniruddhamadṛṣṭapūrvam svapne'nubhūya bhagavan virahāturā'bhūt | | 82-2

yoginyatīva kuśalā khalu citralekhā
tasyāḥ sakhi vilikhati taruṇānaśeṣān |
tatrāniruddhamuṣayā viditaṃ niśāyā-
māneṣṭa yogabalato bhavato nīketāt | | 82-3

kanyāpure dayitayā sukhāmāramantaṃ cainaṃ kathaṅcana babandhuṣi śarvabandhau |
śrīnāradoktatadudantadurantaroṣaistvaṃ tasya śoṇitapuram yadubhimirundhāḥ | | 82-4

purīpālāḥ śailapriyaduhitṛnātho'sya bhagavān
samaṃ bhūtavrātaiyadubalamaśaṅkaṃ nirurudhe |
mahāprāṇo bāṇo jaṭiti yuyudhānena yuyudhe
guhaḥ pradyumnena tvamapi purahantrā jaghaṭiṣe | | 82-5

niruddhāśeṣāstre mumuhuṣi tavāstreṇa giriśe

drutā bhūtā bhītāḥ pramathakulavīrāḥ pramathitāḥ |

parāskandatskandaḥ kusumaśarabāṇaiśca sacivaḥ

sa kumbhāṇḍo bhāṇḍaṃ navamiva balenāśu bibhīde | | 82-6

cāpānāṃ pañcaśatyā prasabhamupagate chinnaśeṣe'tha bāṇe
vyarthe yāte sameto jvarapatiraśanairajvari tvajjvareṇa |
jñānī stutvātha dattvā tava caritajuṣāṃ vijvaram sajvaro'gāt
prāyo'ntarjñānavanto'pi ca bahutamasā raudraceṣṭā hi raudrāḥ | | 82-7

bāṇaṃ nānāyudhograṃ punarabhipatitaṃ durpadoṣādvitanvan
nīrlūnāśeṣadoṣaṃ sapadi bubudhuṣā śaṅkareṇopagītaḥ |

tadvacā śiṣṭabāhudvitayamubhayato nirbhayaṃ tatpriyaṃ taṃ

muktvā taddattamāno nijapuramagamaḥ sāniruddhaḥ sahoṣaḥ | | 82-8

muhustāvacchakraṃ varuṇamajayo nandaharaṇe
yamaṃ bālānītau davadahanapāne'nilasakham |

vidhiṁ vatsasteye giriśamiha bāṇasya samare
vibho viśvotkarṣī tadayamavatāro jayati te || 82-9
dvijaruṣā kṛkalāsavapurdharaṁ nṛgaṇṛpaṁ tridivālayamāpayan |
nijajane dvijabhaktimanuttamāmupadiśan pavaneśvara pāhi mām || 82-10

83 The slaying of Paundraka

rāme'thagokulagate pramadāprasakte hūtānupetayamunādamane madāndhe |
svairam samāramati sevakavādamūḍho dūtaṁ nyayunkta tava paunḍrakavāsudevaḥ || 83-1
nārāyaṇo'hamavatirṇa ihāsmi bhūmau
dhatse kila tvamapi māmakalakṣaṇāni |
utsṛjya tāni śaraṇaṁ vraja māmīti tvām
dūto jagāda sakalairhasitaḥ sabhāyām || 83-2
dūte'tha yātavati yādavasainikaistvaṁ
yāto dadarśitha vapuḥ kila paunḍrakīyam |
tāpena vakṣasi kṛtāṅkamanalpamūlya-
śrikaustubhaṁ makarakuṇḍalapītacelam || 83-3
kālāyasaṁ nijasudarśanamasyato'sya
kālānalotkarakireṇa sudarśanena |
śiṛsaṁ cakartitha mamarditha cāsyā senām
tanmitrakāśipaśiro'pi cakartha kāśyām || 83-4
jāḍyena bālakagirā'pi kilāhameva
śrīvāsudeva iti rūḍhamatiściraṁ saḥ |
sāyujyameva bhavadaikyadhiyā gato'bhūt
ko nāma kasya sukṛtaṁ kathamityaveyāt || 83-5
kāśīśvarasya tanayo'tha sudakṣiṇākhyāḥ śarvaṁ prapūjya bhavate vihitābhicāraḥ |
kṛtyānalaṁ kamapi bāṇaraṇātibhītairbhūtaiḥ kathaṅcana vṛtaiḥ samamabhyamuñcat || 83-6
tālapramāṇacaraṇāmakhilaṁ dahantīm
kṛtyām vilokya cakitaiḥ kathito'pi pauraiḥ |
dyūtotsave kamapi no calito vibho tvaṁ
pārsvasthamāśu visasarjitha kālacakram || 83-7
abhyāpatatyamitadhāmni bhavanmahāstre hā heti vidrutavati khalu ghorakṛtyā |
roṣātsudakṣiṇamadakṣiṇaceṣṭitaṁ taṁ puploṣa cakramapi kāśipurāmadhākṣīt || 83-8
sa khalu vivido rakṣoghāte kṛtopakṛtiḥ purā
tava tu kalayā mṛtyuṁ prāptuṁ tadā khalatām gataḥ |
narakasacivo deśakleśaṁ sṛjan nagarāntike
jhaṭiti halinā yudhyannaddhā papāta talāhataḥ || 83-9
sāmbaṁ kauravyaputṛiharaṇaniyamitaṁ sāntvanārthī kurūṇām
yātastadvākyaroṣoddhṛtakarinagaro mocayāmāsa rāmaḥ |

te ghātyāḥ pāṇḍaveyairiti yadupṛtanām nāmucastvaṁ tadānīm
taṁ tvām durbodhalilam pavanapurapate tāpaśāntyai niṣeve || 83-10

84 Pilgrimage to Samantapanchaka

kvacidatha tapanoparāgakāle puri nidadhatkṛtavarmakāmasūnū |
yadukulamahiḷāvṛtaḥ sutīrthaṁ samupagato'si samantapañcakākhyam || 84-1
bahutarajanatāhitāya tatra tvamapi punanvinimajjya tīrthatoyam |
dvijagaṇaparimuktavittarāśiḥ samamiḷathāḥ kurupāṇḍavādimitraiḥ || 84-2
tava khalu dayitājanaiḥ sametā drupadasutā tvayi gāḍhabhaktibhārā |
taduditabhavadāhṛtiprakāraitimumude samamanyabhāminībhīḥ || 84-3
tadanu ca bhagavan nirīkṣya gopānatikutukādupagamyā mānayatvā |
cirataravirahāturāṅgarekhāḥ paśupavadhūḥ sarasāṁ tvamanvayāśiḥ || 84-4
sapadi ca bhavadīkṣaṇotsavena pramuṣitamānahrḍāṁ nitambinīnām |
atirasaparimuktakañculike paricayahṛdyatare kuce nyalaiśiḥ || 84-5
ripujanakalahaiḥ punaḥ punarme samupagatairiyatī vilambana'bhūt |
iti kṛtaparirambhaṇe tvayi drāgativivaśā khalu rādhikā nilīye || 84-6
apagatavirahavyathāstadā tā rahasi vidhāya dadātha tattvabodham |
paramasukhacidātmako'hamātmetyudayatvaḥ sphuṭameva cetasīti || 84-7
sukharasaparimiśrito viyogaḥ kimapi purābhavaduddhavopadeśaiḥ |
samabhavadamutaḥ param tu tāsāṁ paramasukhaikyamayī bhavadvicintā || 84-8
munivaranivahaistavātha pitrā duritaśamāya śubhāni pṛcchya mānaiḥ |
tvayi sati kimidaṁ śubhāntarairityuruhasitairapi yājītaśadāsau || 84-9
sumahati yajane vitāyamāne pramuditamitrajane sahaiva gopāḥ |
yadujanamahitāstrimāsamātraṁ bhavadanuśaṅgarasāṁ pureva bhejuḥ || 84-10
vyapagamasamaye sametya rādhāṁ dṛḍhamupagūhya nirīkṣya vītakhedām |
pramuditahrdayaḥ puraṁ prayātaḥ pavanapureśvara pāhi mām gadebhyaḥ || 84-11

85 The slaying of Jarasandha

tato magadhabhūbhṛtā ciranirodhasaṅkleśitaṁ
śatāṣṭakayutāyutadvitayamīśa bhūmibhṛtām |
anāthaśaraṇāya te kamapi pūruṣaṁ prāhiṇo-
dayācata sa māgadhakṣapaṇameva kiṁ bhūyasā || 85-1
yiyāsurabhimāgadhaṁ tadanu nāradodīritā-
dyudhiṣṭhīramakhodyamādubhayakāryaparyākulaḥ |
viruddhajayino'dhvarādubhayasiddhirityuddhave
śaśaṁsuṣi nijaiḥ samāṁ puramiyetha yaudhiṣṭhirīm || 85-2
aśeṣadayitāyute tvayi samāgate dharmajo
vijitya sahajairmahīm bhavadapāṅgasāṁvardhitaiḥ |

śriyaṁ nirupamāṁ vahannahaha bhaktadāsāyitaṁ
 bhavantamayi māgadhe prahitavānsabhīmārjunam | | 85-3
 girivrajapuraṁ gatāstadanu deva yūyaṁ trayo
 yayāca samarotsavaṁ dvijamiṣeṇa taṁ māgadham |
 apūrṇasukṛtaṁ tvamuṁ pavanajena saṅgrāmayan
 nirikṣya saha jiṣṇunā tvamapi rājayuddhvā sthitaḥ | | 85-4
 aśāntasamaroddhataṁ viṭapapāṭanāsañjñayā
 nipātya jarasassutaṁ pavanajena niṣpāṭitam |
 vimucya nṛpatīnmudā samanugṛhya bhaktiṁ parāṁ
 dideśitha gatasprhānapi ca dharmaguptyai bhuvaḥ | | 85-5
 pracakruṣi yudhiṣṭhire tadanu rājasūyādhvaraṁ
 prasannabhṛtakībhavatsakalarājakavyākulam |
 tvamapyayi jagatpate dvijapadāvanejādikaṁ
 cakartha kimu kathyate nṛpavarasya bhāgyonnatīḥ | | 85-6
 tatassavanakarmaṇi pravaramagryapūjāvidhiṁ
 vicārya sahaddevavāganugatassa dharmātmajaḥ |
 vyadhatta bhavate mudā sadasi viśvabhūtātmane
 tadā sasuramānuṣaṁ bhuvanameva tṛptiḥ dadhau | | 85-7
 tatassapadi cedipo muninṛpeṣu tiṣṭhatsvaho
 sabhājayati ko jaḍaḥ paśupadurdurūṭaṁ vaṭum |
 iti tvayi sa durvacovitaimudvamannāsanā-
 dudāpatadudāyudhaḥ samapatannamuṁ pāṇḍavāḥ | | 85-8
 nivārya nijapakṣagānabhimukhasya vidveṣiṇa-
 stvameva jahṛṣe śiro danujadāriṇā svāriṇā |
 janustritayalabdhayā satatacintayā śuddhadhī-
 stvayā sa paramekatāmadrta yogināṁ durlabhām | | 85-9
 tatassumahito tvayā kratuvare nirūḍhe jano
 yayau jayati dharmajo jayati kṛṣṇa ityālapaṇ |
 khalaḥ sa tu suyodhano dhutamanāssapatnaśriyā
 mayārpitasabhāmukhe sthalajalabhramādabhramīt | | 85-10
 tadā hasitamutthitaṁ drupada nanndanābhīmāyo-
 rapāṅgakalayā vibho kimapi tāvadujjṛmbhayan |
 dharābharanirākṛtau sapadi nāma bījaṁ vāpan
 janārdana marutpurīnilaya pāhi māmāmayāt | | 85-11

86 Slaying of Salva

sālvo bhaiṣmīvivāhe yadubalavijitaścandracūḍādvimānaṁ
 vindansaubhaṁ sa māyī tvayi vasati kurūṁstvatpurīmabhyabhāṅkṣīt |

pradyumnastam nirundhannikhilayadubhaṭairnyagrahīdugravīryam
 tasyāmātyam dyumantam vyajani ca samarassaptaviṁśatyahāntam | | 86-1
 tāvattvam rāmaśālī tvaritamupagataḥ khaṇḍitaprāyasainyam
 saubheṣam tam nyarundhāḥ sa ca kila gadayā śārṅgamabhramśayatte |
 māyātātam vyahimsīdapi tava puratastattvayāpi kṣaṇārdham
 nājñāyītyāhureke tadidamavamataḥ vyāsa eva nyaṣedhīt | | 86-2
 kṣiptvā saubham gadācūrṇitamudakanidhau maṅkṣu sālve'pi cakre-
 ṇotkr̥tte dantavakraḥ prasabhamabhipatannabhyamuñcadgādām te |
 kaumodakyā hato'sāvapi sukṛtanidhiścaidyavatprāpadaikyam
 sarveṣāmeṣa pūrvam tvayi dhṛtamanasām mokṣaṇārtho'vatāraḥ | | 86-3
 tvayyāyāte'tha jāte kila kurusadasi dyūtake saṁyatāyāḥ
 krandantyā yājñasenyāḥ sakaruṇamakṛthāścelamālāmanantām |
 annāntaprāptaśarvāmśajamunicakitadraupadī cintito'tha
 prāptaś śākānnamaśnan munigaṇamakṛthāstr̥ptimantaḥ vanānte | | 86-4
 yuddhodyoge'tha mantre milati sati vṛtaḥ phalgunena tvamekaḥ
 kauravye dattasainyaḥ karipuramagamo doutyakṛtpāṇḍavārtham |
 bhīṣmadroṇādīmānye tava khalu vacane dhikkr̥te kauraveṇa
 vyāvṛṇvanviśvarūpaḥ munisadasi purīm kṣobhayitvāgato'bhūḥ | | 86-5
 jiṣṇostvam kṛṣṇa sūtaḥ khalu samaramukhe bandhughāte dayālum
 khinnaḥ tam vīkṣya vīram kimidamayi sakhe nitya eko'yamātmā |
 ko vadhyaḥ ko'tra hantā tadiha vadhabhiyam projjhya mayyarpitātmā
 dharmyam yuddham careti prakṛtimanayathā darśayanviśvarūpam | | 86-6
 bhaktottamaḥ'tha bhīṣme tava dharaṇibharakṣepakṛtyaikasakte
 nityam nityam vibhindatya yutasamadhikaḥ prāptasāde ca pārthe |
 niśśastratvapratijñām vijahadarivaram dhārayankrodhaśālī-
 vādhāvanprāñjalīm tam nataśīrasamatho vīkṣya modādapāgāḥ | | 86-7
 yuddhe droṇasya hastisthiraraṇabhagadatteritam vaiṣṇavāstram
 vakṣasyādhatta cakrasthagitaravimahāḥ prārdayansindhurājam |
 nāgāstre karṇamukte kṣitimavanamayankevalam kṛttamaulīm
 tatre tatrāpi pārtham kimiva na hi bhavān pāṇḍavānāmākārṣīt | | 86-8
 yuddhādu tīrthagāmī sa khalu haladharo naimiśakṣetramṛccha-
 nnapratyutthāyisūtakṣayakṛdatha sutam tatpade kalpayitvā |
 yajñaghnam balvalam parvaṇi paridalyan snātatīrtho raṇānte
 samprāpto bhīmaduryodhanaraṇamaśamaḥ vīkṣya yātaḥ purīnte | | 86-9
 saṁsuptadraupadeyākṣapaṇahatadhiyam drauṇimetya tvaduktyā
 tanmuktaḥ brāhmamastraḥ samahr̥ta vijayo mauliratnam ca jahre |
 ucchittyai pāṇḍavānām punarapi ca viśatyuttarāgarbhamastre

rakṣannaṅguṣṭhamātraḥ kila jaṭharamagāścakrapāṇirvibho tvam | | 86-10
dharmaugham̐ dharmasūnorabhidhadakhilam̐ chandamṛtyuḥ sa bhīṣma-
stvām̐ paśyanbhaktibhūmnaiva hi sapadi yayau niṣkalabrahmabhūyam |
saṁyājyāthāśvamedhaistribhiratimahitairdharmajam̐ pūrṇakāmar̐
samprāpto dvārakām̐ tvaṁ pavanapurapate pāhi mām̐ sarvarogāt | | 86-11

87 The Kuchela episode

kucelanāmā bhavataḥ satīrthyatām̐ gataḥ sa sāndīpanimandire dvijaḥ |
tvadekarāgeṇa dhanādiniḥspṛho dināni ninye praśamī gr̥hāśramī | | 87-1
samānaśilā'pi tadyavallabhā tathaiva no cittajayam̐ sameyuṣī |
kadācidūce bata vṛtilabdhaye ramāpatih̐ kim̐ na sakhā niṣevyate | | 87-2
itirito'yaṁ priyayā kṣudhārtayā jugupsamāno'pi dhane madāvahe |
tadā tvadālokanakautukādyayau vahanpaṭānte pṛthukānupāyanam | | 87-3
gato'yaṁāścaryamayīm̐ bhavatpūrīm̐ gr̥heṣu śaibyābhavanam̐ sameyivān |
praviśya vaikunṭhamivāpa nirvṛtīm̐ tavātisambhāvanayā tu kim̐ punaḥ | | 87-4
prapūjitam̐ tam̐ priyayā ca vījitam̐ kare gr̥hītvā'kathayaḥ purā kṛtam |
yadindhanārtham̐ gurudāracoditairapartuvarṣam̐ tadamarṣi kānane | | 87-5
trapājuṣo'smātpṛthukam̐ balādatha pragṛhya muṣṭau sakṛdāśite tvayā |
kṛtam̐ kṛtam̐ nanvīyateti sambhramāḍramā kilopetya karam̐ rurodha te | | 87-6
bhakteṣu bhaktena sa mānitastvayā purīm̐ vasannekaniśām̐ mahāsukham |
batāparedyurdraviṇam̐ vinā yayau vicitrarūpastava khalvanugrahaḥ | | 87-7
yadi hyayaciśyamadāsyadacyuto vadāmi bhāryām̐ kimiti vrajannasau |
tvaduktilīlāsmitamagnadhiḥ punaḥ kramādapaśyanmaṇidīpramālayam | | 87-8
kim̐ mār̥gavibhramāśa iti bhramankṣaṇam̐ gr̥ham̐ praviṣṭaḥ sa dadarśa vallabhām̐ |
sakhīparītām̐ maṇihemabhūṣitām̐ bubodha ca tvatkaruṇām̐ mahādbhutām̐ | | 87-9
sa ratnaśālāsu vasannapi svayam̐ samunnamadbhaktibharo'mṛtam̐ yayau |
tvamevamāpūritabhaktavāñchito marutpurādhīśa harasva me gadān | | 87-10

88 The episode of Santana Gopalam

prāgevācāryaputrāhr̥tiniśamanayā svīyaṣaṭsūnuvīkṣām̐
kāṅkṣantyā māturuktyā sutalabhuvi balīm̐ prāpya tenārcitastvam |
dhātuśśāpāddhirāṇyānvitakaśīpubhavānśaurijān̐ kamsabhagnā-
nānīyainān̐ pradarśya svapadamanayathāḥ pūrvaputrānmarīceḥ | | 88-1
śrutadeva iti śrutam̐ dvijendram̐ bahulāśvam̐ nr̥patīm̐ ca bhaktipūrṇam |
yugapattvamanugrahītukāmo mithilām̐ prāpitha tāpasaiḥ sametaḥ | | 88-2
gacchandvimūrtirubhayoryugapanniketamekena bhūrivibhavairvihitopacāraḥ |
anyena taddinabhr̥taiśca phalaudanādyastulyam̐ praseditha dadātha ca muktimābhyām̐ | | 88-3
bhūyo'tha dvāravatyām̐ dvijatanayamṛtīm̐ tatpralāpānapi tvaṁ

ko vā daivam nirundhyāditī kila kathayanviśvavoḍhā'pyasoḍhāḥ |
 jiṣṇorgarvaṁ vinetuṁ tvayī manujadhiyā kuṇṭhitāṁ- cāsyā buddhiṁ delete space
 tattvārūḍhāṁ vidhātuṁ paramatamapadaprekṣaṇeneti manye || 88-4
 naṣṭā aṣṭāsyā putrāḥ punarapi tava tūpekṣayā kaṣṭavādaḥ
 spaṣṭo jāto janānāmātha tadavasare dvārakāmāpa pārthaḥ |
 maitryā tatroṣito'sau navamasutamṛtau vipravyaprarodaṁ
 śrutvā cakre pratijñāmanupahṛtasutassannivekṣye kṛśānum || 88-5
 mānī sa tvāmapṛṣṭvā dvijanilayagato bāṇajālairmahāstrai
 rundhānaḥ sūtigehaṁ punarapi sahasā dṛṣṭanaṣṭe kumāre |
 yāmyāmaindrīm tathānyāssuravarānagarīrvidyayā'sādyā sadyo
 moghodyogaḥ paṭiṣyanhutabhuji bhavatā sasmitaṁ vārito'bhūt || 88-6
 sārḍhaṁ tena praticīm diśamatijavinā syandanenābhiyāto
 lokālokaṁ vyatītaśmirabharamatho cakradhāmnā nirundhan |
 cakrāmśukliṣṭadṛṣṭīm sthitamātha vijayaṁ paśya paśyēti vārām
 pāre tvaṁ prādadarśaḥ kimapi hi tamasām dūrādūram padaṁ te || 88-7
 tatrāsīnaṁ bhujāṅgādhipaśayanatale divyabhūṣāyudhādyai-
 rāvītaṁ pītacelaṁ pratinavajaladaśyāmaḥ śrīmadāṅgam |
 mūrtināmīśītaraṁ paramiḥa tiṣṇāmekamarthaṁ śrutinām
 tvāmeva tvaṁ parātman priyasakhasahito nemitha kṣemarūpam || 88-8
 yuvām māmevadadvādhikavivṛtāntarhitatayā
 vibhinnau sundraṣṭuṁ svayamahamahārṣaṁ dvijasutān |
 nayetaṁ drāgenānīti khalu vitīrṇānpunaramūn
 dvijāyādāyādāḥ praṇutamahimā pāṇḍujanuṣā || 88-9
 evaṁ nānāvihāirjagadabhiramayānvṛṣṇivamśaṁ prapuṣṇa-
 nnijāno yajñabhedairatulavihṛtibhiḥ prīṇayanneṇanetrāḥ |
 bhūbhārakṣepadambhāt padakamalajuṣāṁ mokṣaṇāyāvātīrṇaḥ
 pūrṇaṁ brahmaiva sākṣādyaduṣu manujatārūṣītaṣṭvaṁ vyalāsīḥ || 88-10
 prāyeṇa dvāravatyāmaṇṭṭadayī tada nāradaṣṭvadrāsārdra-
 stasmāllebhe kadācitkhalu sukṛtanidhistvatpitā tattvabodham |
 bhaktānāmagraṇyāyī sa ca khalu matimānuddhavastvatta eva
 prāpto vijñānasāraṁ sa kila janahitāyādhunā'ste vadaryām || 88-11
 so'yaṁ kṛṣṇāvatāro jayati tava vibho yatra sauhārdabhīti-
 snehadveṣānurāgaprabhṛtibhiratulairaśramairyogabhedaiḥ |
 ārtīm tīrtvā samastāmamṛtapadamagussarvataḥ sarvalokāḥ
 sa tvaṁ viśvārtīśāntyai pavanapurapate bhaktipūrtyai ca bhūyāḥ || 88-12

89 The slaying of Vrikasura

ramājāne jāne yadiha tava bhakteṣu vibhavo

na sadya sampadyaḥ stadiha madakṛtvādaśaminām |
praśāntim kṛtvaiva pradiśasi tataḥ kāmamakhilam
praśānteṣu kṣipram na khalu bhavadīye cyutikathā || 89-1

sadyaḥprasādaruṣitānvidhiśaṅkarādīn
kecidvibho nijaguṇānugūṇam bhajantaḥ |
bhraṣṭā bhavanti bata kaṣṭamadīrghadrṣṭyā
spaṣṭam vṛkāśura udāharaṇam kilāsmīn || 89-2

śakunijaḥ sa hi nārādamekadā tvaritatoṣamapṛcchadadhīśvaram |
sa ca dideśa giriśamupāsītum na tu bhavantamabandhumasādhuṣu || 89-3

tapastaptvā ghoram sa khalu kupitaḥ saptamadine
śiraśchitvā sadyaḥ puraharamupasthāpya purataḥ |
atikṣudram raudram śirasi karadānena nidhanam
jagannāthādvavre bhavati vimukhānām kva śubhadhīḥ || 89-4

moktāram bandhamukto hariṇapatiriva prādravatso'tha rudram
daityādbhītyā sma devo diśi diśi valate pṛṣṭhato dattadrṣṭiḥ |
tūṣṇike sarvaloke tava padamadhirokṣyantamudvikṣya śarvam
dūrādevāgratastvam paṭuvaṭuvapuṣā tasthiṣe dānavāya || 89-5

bhadram te śākuneya bhramasi kimadhunā tvam piśācasya vācā
sandehaścenmaduktau tava kimu na karoṣyaṅgulīmaṅga maulau |
ittham tvadvākyamūḍhaḥ śirasi kṛtakaraḥ so'patacchinnaṭpātām
bhramśo hyevam paropāsiturapi ca gatiḥ sūlino'pi tvameva || 89-6

bhṛguḥ kila sarasvatīnikaṭavāsinastāpasā-
strimurṭiṣu samādiśannadhikasattvatām veditum |
ayaṁ punaranādarāduditaruddharoṣe vidhau
hare'pi ca jihimśiṣau girijayā dhṛte tvāmagāt || 89-7

suptam ramāṅkabhuvi paṅkajalocanam tvām
vipre vinighnati padena mudotthitastvam |
sarvam kṣamasva munivarya bhavetsadā me
tvatpādacihnamiha bhūṣaṇamityavādīḥ || 89-8

niścītya te ca sudṛḍham tvayi baddhabhāvāḥ
sārasvatā munivarā dadhire vimokṣam |
tvāmevamacyuta punaścyutidoṣahīnam
sattvoccayaikatanumeva vyaṁ bhajāmaḥ || 89-9

jagatsṛṣṭyātau tvām nigamanivahairvandibhiriva
stutam viṣṇo saccitparamarasanirdvaitavapuṣam |
parātmānam bhūman paśupavanitābhāgyanivaham
parītāpaśrāntyai pavanapuravāsin paribhaje || 89-10

90 The aim of all scriptures

vṛkabhṛgumunimohinyambariṣādivṛtte-
ṣvayi tava hi mahattvaṁ sarvaśarvādjaitram |
sthitamiha paramātmāniṣkalārvāgabhinnaṁ

kimapi yadavabhātaṁ taddhi rūpaṁ tavaiva | | 90-1

mūrtitrayeśvarasadāśivapañcakaṁ yat prāhuḥ parātmavapureva sadāśivo'smin |

tatreśvarastu sa vikuṇṭhapadastvameva tritvaṁ punarbhajasi satyapade tribhāge | | 90-2

tatrāpi sāttvikatanuṁ tava viṣṇumāhu-
rdhātā tu sattvaviraḷo rajasaiva pūrṇaḥ |

satvotkaṭatvamapi cāsti tamovikāra-

ceṣṭādikaṁ ca tava śaṅkaranāmni mūrtau | | 90-3

taṁ ca trimūrtyatigataṁ purapūruṣaṁ tvāṁ

śarvātmanāpi khalu sarvamayatvahetoḥ |

śaṁsantypāsanavidhau tadapi svatastu

tvadrūpamityatidṛḍhaṁ bahu naḥ pramāṇam | | 90-4

śrīśaṅkaro'pi bhagavānsakaleṣu tāvat

tvāmeva mānayati yo na hi pakṣapātī |

tvanniṣṭhameva sa hi nāmasahasrakādi

vyākhyadbhavatstutiparaśca gatiṁ gato'nte | | 90-5

mūrtitrayātigamuvāca ca mantraśāstra-

syādaḥ kalāyasuṣamaṁ sakaleśvaraṁ tvāṁ |

dhyānaṁ ca niṣkaḷamasau praṇave khalūktvā

tvāmeva tatra sakalaṁ nijagāda nānyam | | 90-6

samastasāre ca purāṇasaṅgrahe viśaṁśayaṁ tvaṁmahimaiva varṇyate |

trimūrtyuksatyapadatribhāgataḥ paraṁ padaṁ te kathitaṁ na śūlinaḥ | | 90-7

yadbrāhmakalpa iha bhāgavatadvitīya-

skandhoditaṁ vapuranāvṛtamīśa dhātre |

tasyaiva nāma hariśarvamukhaṁ jagāda

śrīmādhavaḥ śivaparo'pi purāṇasāre | | 90-8

ye svaprakṛtyanugūṇā giriśaṁ bhajante

teṣāṁ phalaṁ hi dṛḍhayaiva tadīyabhaktyā |

vyāso hi tena kṛtavānadhikārihetoḥ

skāndādikeṣu tava hānivaco'rthavādaiḥ | | 90-9

bhūtārthakīrtiranuvādaviruddhavādau

tredhārthavādagatayaḥ khalu rocanārthāḥ |

skāndādikeṣu bahavo'tra viruddhavādā-

stvattāmasatvaparibhūtyupaśikṣaṇārthāḥ | | 90-10

yatkiñcidapyaviduṣāpi vibho mayoktaṁ
tanmantraśāstravacanādyabhidṛṣṭameva ।
vyāsoktisāramayabhāgavatopagīta
kleśānvidhūya kuru bhaktibharaṁ parātman ॥ 90-11